



श्रीअन्तु प्रकाशन (प्रा.)लि.

पूर्वाञ्चल

26 Purwanchal National Daily



वर्ष : २६ अङ्क : २४४ पृष्ठ ४ बित्तमोड वि.सं. २०७८ साउन १५ गते शुक्रवार (Friday, July 30, 2021) नेपाल सम्वत् १९४९ Web : www.purwanchaldaily.com मूख्य रू. : ५/- भारतमा भारु. : ४/-

भापामा एकैदिन सात जनाको मृत्यु



भापा, साउन १४। भापामा पछिल्लो २४ घण्टामा कोरोना सङ्क्रमणबाट १०९ वर्षीय वृद्धसहित सात जना व्यक्तिको मृत्यु भएको छ।
मृत्यु हुनेमा चार महिला र तीन पुरुष छन्। मृत्यु हुनेमा कमल गाउँपालिकाका १०९ वर्षीय वृद्धसहित सोही पालिकाका ८९ वर्षीय वृद्ध, भद्रपुरका ७० वर्षीय वृद्ध, बित्तमोड-१का एक प्रौढ पुरुष र बित्तमोडकै एक महिला, दमककी ६२ वर्षीया महिला र वृद्धशान्तिकी ५९ वर्षीया महिलाको पनि मृत्यु भएको जिल्ला स्वास्थ्य कार्यालय भापाले जनाएको

हो। यससँगै भापामा कोरोना सङ्क्रमणबाट मृत्यु हुनेको संख्या ४४२ पुगेको छ। यसअघि मङ्गलबार भापामा चार जनाको मृत्यु भएको थियो।
कोरोनाबाट धेरै मृत्यु हुनेमा बित्तमोडका छन्। यहाँ ५८ जनाको मृत्यु भइसकेको छ भने दमक, मेचीनगर, भद्रपुर, बुद्धशान्ति, अर्जुनधारा, शिवसताक्षी, कमलमा सङ्क्रमणबाट मृत्यु हुने धेरै रहेको स्वास्थ्य कार्यालयका फोकल पर्सन जीवन चम्लागाँउले बताए। भापामा कोरोना सङ्क्रमितको कूल संख्या २९ हजार ६२० पुगेको छ।
(बाँकी अन्तिम पृष्ठमा)

१३२ देशमा फैलियो डेल्टा भेरियन्ट : डब्लुएचओ

काठमाडौं, साउन १४। विश्वभरि कोरोनाभाइरसबाट सङ्क्रमितको साप्ताहिक संख्या बढ्दै गएको पाइएको छ। यही जुलाई १७ देखि २५ सम्मको सात दिनमा त्यसको अघिल्लो हप्ताको तुलनामा ८ प्रतिशत वृद्धि भएको अधिकारीहरूले जानकारी दिएका छन्। त्यस हप्ता ३८ लाख मानिस कोरोना भाइरसबाट सङ्क्रमित भएका थिए।
संयुक्त राष्ट्रसंघको स्वास्थ्य सम्बन्धी निकायको रूपमा रहेको विश्व स्वास्थ्य सङ्गठनले कतिपय क्षेत्रमा ३० प्रतिशतसम्म सङ्क्रमितको संख्यामा वृद्धि भएको जनाएको छ। पछिल्लो हप्ता दैनिक विश्वभरि पाँच लाख ४० हजार सङ्क्रमित भएका छन्। त्यसअघि चार लाख ९० हजार औसतमा दैनिक सङ्क्रमित भएको डब्लुएचओको भनाइ छ।

त्यसैगरी अघिल्लो हप्ताको तुलनामा गत हप्ता मृत्यु भएकाहरूको संख्यामा पनि थोरै वृद्धि भएको डब्लुएचओका अधिकारीहरूले जनाएका छन्।
डब्लुएचओले विश्वका १३२ देशमा कोरोनाभाइरसको डेल्टा भेरियन्ट फैलिएको पनि जानकारी दिएको छ। त्यसैगरी अल्फा भेरियन्ट १८२ देशमा, बेटा भेरियन्ट १३९ देशमा र गाम्मा भेरियन्ट ८९ देशमा पुगेको पनि डब्लुएचओले जनाएको छ।
सङ्क्रमितहरूको कूल संख्याका आधारमा अमेरिका सबैभन्दा अगाडि रहेको छ भने भारत, ब्राजिल, रूस, फ्रान्स, बेलायतलगायतका देशहरूले क्रमशः अमेरिकालाई पछ्याइरहेका छन्। कतिपय देशहरूमा कोरोनाभाइरसको चौथो चरणको महामारी समेत शुरू भएको छ।

खोप केन्द्रमा विवाद

मेयरमाथि दुर्व्यवहार, कांग्रेसको विरोधपछि निर्णय सच्याइयो

पार्थ मण्डल

भापा, साउन १४। भापाको सदरमुकाम भद्रपुर नगर क्षेत्रमा कोरोनाविरुद्धको भेरोसिल खोप लगाउने विषयमा जनप्रतिनिधिबीच नै विवाद चर्किएको छ।
स्वास्थ्य कार्यालय भापाले खोप उपलब्ध गराएपछि भद्रपुरसहित जिल्लाका अन्य स्थानीय तहमा मङ्गलवारदेखि खोप लगाउने कार्यक्रम शुरू भएको थियो। सरकारले तोकेको उमेर समूहवाहेक जनप्रतिनिधिहरूले राजनीतिकरण गरी आफ्ना नजिकका मान्छेलाई खोप लगाउने गरेको जनगुनासो आएपछि पालिकाहरूले त्यसलाई नियमन गर्नुपर्ने आवाज उठेको थियो।
सोही नियमन गर्न खोप केन्द्र पुगेका भद्रपुर नगरपालिकाका मेयर जीवनकुमार श्रेष्ठमाथि जनप्रतिनिधि र कांग्रेस कार्यकर्ताले अश्लील शब्द प्रयोग गरी दुर्व्यवहार गरेका छन्। ५ नम्बर वडा कार्यालयको खोप केन्द्रमा सरकारले तोकेका उमेर समूहवाहेकका नागरिकलाई खोप लगाइरहेको जनगुनासो आएपछि मेयर श्रेष्ठ बुधवार दिउँसो साढे ४ बजे खोप केन्द्र पुगेका थिए।
५५ वर्षदेखि माथिका नागरिकलाई पहिलो प्राथमिकतामा राखेर खोप लगाउनु पर्नेमा त्यसभन्दा कम उमेर समूहका नागरिकले खोप लगाएको भेटाएपछि मेयर श्रेष्ठले यस्तो कार्य बन्द गर्नुहोस्

भनेपछि वडा कार्यालयमा बवाल भएको घटनास्थलमा रहेका प्रत्यक्षदर्शीहरूको भनाइ छ।
मेयर श्रेष्ठले भने- 'खोप केन्द्र पुग्दा ५ नम्बरकी महिला वडा सदस्य रिता दाहालकी छोरी खोप लगाएर बाहिर निस्करहेकी थिइन्, केन्द्र बाहिर ५५ वर्षका नागरिकहरू खोप लगाउने प्रतीक्षामा बसिरहेका थिए, त्यही विषयमा बोल्न खोज्दा ममाथि जनप्रतिनिधि र कांग्रेस कार्यकर्ताहरू खनिए।' 'मैले नगर प्रमुखको हैसियतले नियमन गर्न खोज्दा ममाथि फण्डे वडा कार्यालयभित्र हातपात गर्न खोजियो'- उनले भने- 'त्यहाँ भेला भएका कार्यकर्ताबाट अश्लील शब्द प्रयोग गर्दै तथानामा गालीगलौज नै भयो, तर मैले त्यहाँ केही बोल्नै, प्रतिकार पनि गरिनै, उनीहरूको कुरा मात्र सुनेर फर्किएँ।'
'खोप केन्द्रमा त्यस्तो घटना घट्नु र तोकिएको समय सकिँएकोले खोप लगाउने कार्य बन्द गरियो'- उनले भने। 'यस्तो महामारीमा खोप लगाउन पाउने सबै नागरिकको अधिकार हो, तर सरकारले तोकेको नियम त खोप केन्द्रमा खटिएका जनप्रतिनिधि स्वयम्ले पालना गरिदिनु पर्छ'- उनले भने- '५ नम्बर वडा कार्यालयमा मात्र यस्तो वैथित्य देखिएन, अरु वडा पनि त्यस्तै देखियो।' स्वास्थ्य कार्यालयले ५५ वर्षमाथिका उमेर समूहको तथ्याङ्क हेरेर भेरोसिल खोप पालिकाहरूलाई वितरण गरेको छ। 'कम उमेर

(बाँकी अन्तिम पृष्ठमा)



१६ गते रातिबाट भापाभर लकडाउन



भापा, साउन १४। कोरोनाको संक्रमण बढ्दै गएपछि जिल्ला प्रशासन कार्यालय भापाले आगामी शनिवार १६ गते राति १२ बजेदेखि एक साता लकडाउन गर्ने निर्णय गरेको छ।
जिल्ला प्रशासन कार्यालय भापामा बिहीबार बसेको डीसीसीएमसी र पालिका प्रमुखहरूको संयुक्त बैठकले जिल्ला नै सिल गर्ने सहमति गरेको हो। बैठकले तेस्रो लहर समेत देखा पर्न थालेको भन्दै कोभिड नियन्त्रणका लागि स्थानीय पालिकाहरूलाई आइसोलेसन सेन्टर र होम आइसोलेसन सेन्टर तयारी अवस्थामा राख्न निर्देशन समेत दिएको छ।
बैठकले मेची प्रादेशिक अस्पतालमा जडान भइरहेको अक्सिन प्लान्ट तत्काल सञ्चालन गर्ने तथा जिल्लाका ठूला निजी अस्पतालहरूलाई समेत अक्सिन प्लान्ट जडान गर्ने आग्रह गर्ने निर्णय गरेको छ। प्रमुख जिल्ला अधिकारी श्रवणकुमार तिमिल्सिनाको अध्यक्षतामा भएको बैठकले जिल्लामा खोप कार्यक्रमलाई प्रभावकारी बनाउनुका साथै स्वास्थ्य मन्त्रालयसंग थप खोप माग गर्ने निर्णय समेत गरेको छ। सरकारले तोकेको लक्ष्यभन्दा भन्दा धेरै जनसंख्या भएकाले कोटा बनाउन माग गरेको छ।
त्यस्तै आगामी १८ गतेबाट लक्षित उमेर समूह तोकेर जिल्लाभर खोप कार्यक्रम सञ्चालन गर्ने निर्णय समेत बैठकले गरेको छ।
यसैबीच भापामा कोभिड-१९ को सङ्क्रमण उच्च रहेको भापाका १० पालिकामा शिलबन्दी गरिएको छ। मेचीनगर, हल्दिबारी, बुद्धशान्ति, कनकाई, कमल, दमक, गौरादह, शिवसताक्षी, अर्जुनधारा र बित्तमोडमा कोभिडको सङ्क्रमण फैलिन नदिन शिलबन्दी गरिएको हो। १५ पालिकामध्ये भद्रपुर, गौरीगञ्ज, वाह्रदशी, भापा र कचनकबलमा शिलबन्दी गर्ने बारेमा स्थानीय जनप्रतिनिधिहरूले सोच्नविचार गरिरहेको जनाएका बेला जिल्ला प्रशासन कार्यालयले जिल्लाभर लकडाउन गरेको हो।
लकडाउनको अवधिमा अत्यावश्यक सूचीका सवारी साधनवाहेक सबै यातायातका साधनको आवतजावतलाई रोक लगाइएको, बजार बन्द गरिएको र सर्वसाधारणलाई घरभित्रै बस्न अनुरोध गरिएको छ।
कोभिड-१९को सङ्क्रमणबाट बच्नका लागि हरेक व्यक्तिले आफैँ सचेत हुनुपर्नेमा लापरवाही गरिरहेका कारण सङ्क्रमितको दर बढ्दै गएको पालिकाहरूको ठहर छ। सामान्य स्वास्थ्य मापदण्ड समेत पालना नगरी सर्वसाधारणहरू बिनाकाम घुम्ने गरेको पाइएपछि सामाजिक सञ्जाल, विभिन्न सञ्चारमाध्यमबाट र माइकिङ गरेर सचेतना अपनाउन आग्रह गरिएको छ।

पब्जी खेलमाथि प्रतिबन्ध किन ?

भापा, साउन १४। सांसद आशाकुमारी विकले यसै हप्ता पब्जी र फ्रीफायर लगायतका अनलाइन गेमहरू बन्द गर्नुपर्ने विषय सदनमा उठाइन्।
नेपालमा विशेषगरी पब्जी खेलमा प्रतिबन्ध लगाइनुपर्ने कुरा उठेको यो पहिलोपटक भने होइन। प्रतिनिधिसभा बैठकमा नेपाल कम्युनिस्ट पार्टी एमालेकी विकले सरकारले अनलाइन खेलहरू बन्द नगरे अभिभावक न्याय खोज्दै अदालतका ढोकामा पुग्ने दिन आउनसक्ने बताइन्।
नेकपाले नेतृत्व गरेको सरकारले यसअघि एकपटक पब्जी खेलमा प्रतिबन्ध लगाएको थियो तर सर्वोच्च अदालतको अन्तरिम आदेशले त्यो लागू भएन। केही अभिभावकहरूले यसले बालबालिकामा 'नकारात्मक प्रभाव पारिरहेको' र दूरगामी 'मानसिक प्रभाव पार्न सक्ने' बताउँदै प्रतिबन्धको विषय उठाउने गरेका छन्। प्रतिनिधिसभामै विषय उठान गरिएको पब्जी खेल के हो ? यो खेल अत्यन्त प्रयोगकर्ताहरू यसको बारेमा के भन्छन् ?
'सामान्य अनलाइन खेल'
सक्रिय रूपमा पब्जी खेल्नेहरूका अनुसार इन्टरनेटमा विभिन्न स्थानमा रहेका मानिसहरू एउटै खेलमा सहभागी हुनसक्ने थुप्रै खेलहरूमध्ये यो एक खेल हो। पछिल्लो समय नेपालमा व्यक्तिगत रूपमा मात्रै नभएर व्यावसायिक रूपमा पनि पब्जी खेल्ने गरिएको छ। शुरुमा पब्जी समूह रहेका पनि हाल कम्पनीकै रूपमा स्थापित भएका छन्। तिनैमध्ये एक डीआरएस गेमिङका व्यवस्थापन प्रमुख सङ्गीन भट्टराईका अनुसार



पब्जी खेलमा एउटा टोलीमा चार जनासम्म खेलाडीहरूले खेल पाउँछन्। थप दुई जनासम्मलाई अतिरिक्त खेलाडीका रूपमा राख्न सकिन्छ।
चर्चित हुनुको कारण के हो ?
अनलाइन खेलहरू धेरै भए पनि मोबाइल प्लेटफर्मबाटै सहजै खेल सकिने हुँदा पब्जी अन्य खेलका तुलनामा बढी रुचाइएको हुनसक्ने भट्टराई ठान्छन्। 'मोबाइल गेम हो। सबैसँग कम्प्युटरको पहुँच हुँदैन। मोबाइलबाट जहाँ बसेर, जसरी पनि खेल सकिन्छ'- उनले भने। पब्जी खेलमा सहभागी टोलीमध्ये अन्तिमसम्म रहनेले खेल जित्ने हुन्छ। खेलमा अन्तिमसम्म रहन खेलाडीहरूले विभिन्न रणनीति प्रयोग गर्छन्।
एउटा खेलको एउटा म्यापमा एक सय जनासम्म खेल सक्छन्। प्रत्येक समूहको लक्ष्य विपक्षीलाई मारेर

सकेसम्म लामो समय टिक्ने हो। खेलको बीचमा अनलाइनबाटै एक अर्कासँग कुरा पनि गर्न मिल्छ। सामाजिक सञ्जालजस्तै एक अर्कासँग जोडिएर कुराकानी गर्दै आआफ्नै स्थानमा बसेर खेल सकिने हुँदा पनि यो खेल चर्चित भएको हुनसक्ने बताइन्छ। 'यो पनि एउटा पाटो हो खेल चर्चित हुनुको। प्रत्यक्ष कुराकानी गर्न मिल्छ'- भट्टराईले भने।
कुनै पनि व्यक्तिले मनोरञ्जनका लागि 'धेरै मूल्य नपर्ने सामान्य मोबाइल फोनबाट समेत खेल सक्ने' उनको भनाइ छ। प्रतिस्पर्धात्मक खेलका लागि भने 'राम्रो उपकरणको आवश्यकता पर्ने' भट्टराई बताउँछन्। पब्जी एपल र एन्ड्रोइड दुवैमा उपलब्ध छ। कम्प्युटरका लागि भने छुट्टै सफ्टवेयर प्रयोग गर्नुपर्ने हुन्छ। यसलाई प्लेस्टेशनमा पनि खेल सकिन्छ।
व्यावसायिक रूपमा कसरी खेल सकिन्छ ?
विश्वका विभिन्न देशहरूमा खेल्ने अनलाइन खेलको विस्तार पछिल्ला वर्षहरूमा नेपालमा पनि भइरहेको छ। अझ कोरोनाभाइरस महामारीका कारण शैक्षिक संस्थाहरू बन्द भएको अवस्थामा त यसको विस्तार भन्नु तीव्र भएको यस्ता कम्पनीमा आवद्ध युवाहरू बताउँछन्।
व्यावसायिक रूपमा पब्जी खेलका लागि खेल्दै जाँदा विकसित हुने क्षमता आवश्यक पर्छ। समूहगत रूपमा खेल्नुपर्ने हुँदा एक अर्कासँग कुराकानीदेखि एक अर्कालाई

(बाँकी अन्तिम पृष्ठमा)

भारुसहित पक्राउ

मोरङ, साउन १४। मोरङ विराटनगर महानगरपालिका-१७ मटेरुवा चोकबाट प्रहरीले भारतीय नोटसहित २ जनालाई पक्राउ गरेको छ।
पक्राउ पर्नेमा भारत जोगमनी
(बाँकी अन्तिम पृष्ठमा)

बित्ता आयुर्वेद एण्ड फिजियोथेरापी सेन्टर, अष्टाङ्ग आयुर्वेद फार्मसी

दैनिक ओपीडी, क्षारसूत्र, पायल्स, फिसर, फिस्टुला, हाडजोर्नी, प्यारालाइसिस, नशा, माइग्रेन तथा अन्य जुनसुकै रोगको उपचारको लागि सम्पर्क : ९८०६०००३१३/०२३-५९१९६६

अखिल नेपाल पेट्रोलियम मजदुर संघ

देश कोरोना भाइरसको महामारीबाट गुज्रिरहेको अवस्थामा पेट्रोलियम क्षेत्रमा कार्यरत मजदुर कर्मचारीहरू यसबाट बढी प्रभावित भएको कुरा सर्वविदितै छ। नेपाल सरकारले अग्रभागमा काम गर्ने र निश्चित उमेर समूह किटानी गरी उपलब्ध गराएको कोरोनाविरुद्धको खोप भापा जिल्लाभित्र रहेको पेट्रोल पम्पमा कार्यरत मजदुरहरूलाई अग्रभागमा काम गर्ने भए पनि उपलब्ध नगराएकोले हामी यथास्थितिमा कार्य सम्पादन गर्न नसक्ने व्यहोरा यसै विज्ञप्तिमार्फत जिल्ला प्रशासन कार्यालय, जिल्ला जनस्वास्थ्य कार्यालय, स्थानीय सरकार, नेपाल आयल निगम, मेची पेट्रोलियम डिलर्स एसोसिएशन, टँकर इकाई चारआली लगायत सम्पूर्ण जनसमुदायमा हार्दिक अपिल गर्दछौं। मिति २०७८/०४/१६ गतेदेखि भापा जिल्लाभरिका सम्पूर्ण पेट्रोलियम मजदुरहरू काममा उपस्थित हुन नसक्ने कुराको जानकारी गराउँदछौं। साथै यसबाट पर्न जाने सर्वसाधारणको असुविधाप्रति क्षमा प्रार्थी छौं। धन्यवाद।
अर्जुन कार्की
प्रदेश नं. १ इञ्चार्ल
कृष्णप्रसाद ढुंगेल
प्रदेश नं. १ अध्यक्ष

